

## పి డి తి లి

పేట నిండా అన్నం

చుట్టూ కూరలు

ఆరేళ్ళవాడు ఏరేరి తింటున్నాడు.

రోడ్డుచ్చిన దుమ్ములాంటి

పసివాడు బిచ్చగాడు.

కడుపులో ఆకలి

కళ్ళల్లో నీళ్ళు

నుచుట పెద్దమ్మ

చుట్టూ చిన్నమ్మ.

'అమ్మా ఆకలి'

'అమ్మా అన్నం'

ఎవరూ వినలేదు

ఏమీ పెట్టలేదు

ఏదీ అనలేదు.

కడుపులో మంట.

కూరల కూడు

తింటున్నాడువాడు.

ఆకలై న వీడు

అడుక్కొంటున్నవాడు.

ఇంట్లో కూడున్న పిల్లాడు

వీధిలో ఆకలున్న పిల్లాడు

అక్షరాలలో

లోపంలా జనం లేరు

వీధిలో మనుష్యులు లేరు  
 వీధి పిల్లాడు  
 ఇంట్లోకి పోయాడు,  
 స్టేటు ఆన్నం  
 పిడికెడు పట్టుకొన్నాడు.  
 స్టేటు కేక పెట్టింది  
 పిడికిలి బిగిసింది  
 ఇంటిలో వీధి ఏకమయ్యింది.  
 పిడికిలి పట్టుకొంది  
 పిడికిలి కదలేదు  
 వదలేదు సడలేదు  
 నోటికి చేరలేదు  
 మెతుకులు రాలలేదు.  
 అమ్మకాదు, నాన్నకాదు,  
 వాడకాదు, ఊరుకాదు  
 దేశమంతా కలిసి వచ్చింది.  
 పిడికిలి బిగిసింది  
 పోలీసు వచ్చాడు  
 చేయి పట్టుకొన్నాడు.  
 పిడికిలి! కొడవలి  
 ఉలి! బలి!  
 మెతుకులు రాలలేదు.  
 పిడికిలి సడలేదు.  
 న్యాయవాది వృత్తి ధర్మం నిలబెట్టాడు.  
 పిడికిలి చూశాడు  
 బిగిసింది, బలిసింది

అరిసింది, ఆక్రోశించింది,

కటకటాల్లో పిడికిలి,

రాయి అయింది.

కాలం కాలి పిడికిలి

ఇనుమయింది.

కడుపు నిండుతూ వుంది

ఆకలి మండుతూ వుంది.

కటకటాలు కాలుతూ వున్నాయి.

పిడికిలి కలి

పిడికిలి చలి

పిడికిలి పొలి

పిడికిలి చుట్టూ కళ్ళూ గోళ్ళూ

అరిచేతి మీద నిలుపుటద్దం

ఎగుడూ దిగుడూ

పైకి కిందికి గీతలు

రేఖలు ఒకటా రెండా?

వందలు, వేలు.

అన్నీ వున్నాయి

అందులో మెతుకుల్లేవు

వేళ్ళ సందుల్లోంచి

ముందు వెనుకల్నుంచి,

వేళ్ళనుంచి,

బ్రతుకు నుంచి,

పోయాయి, పారిపోయాయి.

పరారయ్యాయి,

పరాభవమయ్యాయి.

పసివాడి కళ్ళల్లో  
 మంచు కరిగింది  
 హిమాలయం కరిగింది  
 ఎవరెస్టు కరిగింది  
 నీతుల శిఖరాలు కూలాయి.  
 నియమాల పర్వతాలు పగిలాయి.  
 ధర్మాల పునాదులు చీలాయి.  
 పాప పుణ్యాల అరణ్యాలు కాలాయి.  
 పిడికిలి బిగిసేవుంది.  
 కడుపు నిండుతూ వుంది  
 కటకటాల్లో తిండి  
 వెలుపలా తిండి  
 కడుపుకేం భయంలేదు.  
 తిండికేం కొదవలేదు.  
 అయితే పిడికిలి పులి, బెబ్బులి.  
 చిరుగు నిక్కరు  
 స్ట్రో చ్ లాన్ పాంటు.  
 చెప్పల్లేని కాళ్ళు  
 బూట్ల జోళ్ళు.  
 నడక కాళ్ళు  
 కారు కాళ్ళు.  
 కాలం లాగా కారు,  
 నగరం గొంతులో గరళం,  
 ఊరిచుట్టూ కారు.  
 ఊరి కొయ్యనేడు,  
 ఉన్నచోట వుండని కారు.

ఊపి రాడని ఊరు.

ఇళ్ళ తాళాలు

బీరువాల బీగాలు

బేంకు లాకర్లు

కుబేరుడి అగచాట్లు.

ఉన్నచోట ఉండని కారు,

ఊరికి కంగారు.

పిడికిలి బిగిసే ఉంది

పిడికిలి గిలి

గుండె నెత్తురు తాగి

చీకి ఉమ్మి వేస్తూ ఉంది

గొంతు ప్రాణం లాగి

లేడి ఆడుతూ వుంది.

తల కత్తిరించి

కత్తి చిందులు వేస్తుంది.

వంట్లో దూరుకుపోయి

తూటాలు అరుస్తున్నాయి.

పిడికిలి బిగిసే వుంది.

పిడికిలి చలి

దొంగ కోసం గాలింపు

గజదొంగ కోసం బందోబస్తు

హంతకుడి కోసం అన్వేషణ

కాలాంతకుడి కోసం వెదకులాట.

దేశం పెనం మీద

భయం అట్టు కాళి చూడి బూడిద.

దేశం గుండె మీద

భ్రాంతి అగ్ని పర్వతం వగలి, రగిలి

దేశం నలుమూలల

నిద్రపట్టని లోకం కేకలు.

దేశం నలుమూలల్లో

కలిపులి పిడికిలి

పిడికిలి బిగిసే ఉంది.

పిడికిలి ఆకలి.

పిడికిలి బిగిసి దొరికినా

చచ్చి దొరికినా

తల దొరికినా

ప్రాణం దొరికినా

అప్పగిస్తే

బహుమతి.

పిడికిలి ఒక్కటా ?

దేశం నిండా.

పిడికిలి ఇక్కడా ?

దేశం నిండా.

పిడికిలి ఎత్తే

దేశమంతా,

పిడికిలి

దేశమంటే

పిడికిలే

దేశం.

పిడికిలే దేశం

దేశం పిడికిలి

పిడికిలి పీడకల

దేశం పీడకల

పీడకల దేశం విడికిలి.

దేశం పీడకల విడికిలి

ఆరేశ్శ ప్లేటు పసివాడు

అరవయ్యేశ్శ ముసలివాడై

తిన్న అన్నం అరక్క

తీరికగా చచ్చిపోయాడు.

ఆరేశ్శ వీధి పని బిచ్చగాడు

అరవయ్యేశ్శ కోట్లకె తినపడగవాడు

పట్టుకునే ప్రబుద్ధుడు దొరక్క

తీరుబడిగా సుఖంగా - సంతోషంగా.

సొమ్ముపోయి

జనం కన్నీరు.

జనం పోయి

ఉన్న వాళ్ళ కన్నీరు.

కత్తి కన్నీరు

నెత్తి కన్నీరు.

కారు కన్నీరు

ఊరు కన్నీరు

వల్లకాడు కన్నీరు.

పసిబిడ్డ బిచ్చగాడు

ఆకలయిన పిడికిట కన్నీరు.

ముసలివాడి ముఖంలా కన్నీరు.

ఆనాటి, నేటి, రేపటి కన్నీరు.

బాధగా, భయంగా  
 జాలిగా, పీడగా  
 ఏడుపుగా, గోడుగా  
 మఃఖంగా, రోదనగా  
 కన్నీరు, కన్నీరు, కన్నీరు.

ఆ కన్నీరు  
 ఈ కన్నీరు  
 మన మున్నీరు  
 కృష్ణ గోదావరి  
 గంగా కావేరి  
 సరస్వతీ యమున  
 బ్రహ్మపుత్రా సింధు  
 నర్మదా తపతి  
 అరేబియా బంగాళాఖాతం  
 హిందూ మహాసముద్రం.